

ಶ್ರೀ ಎಸ್. ಎಸ್. ಕಡಪಟ್ಟಿ.—ಸ್ವಾಮಿ, ತಾವು ಈ ಬಗ್ಗೆ ಕೈಗೊಳ್ಳುತ್ತಿರುವ ತೀವ್ರ ಕ್ರಮಗಳಾವುವು ?

ಶ್ರೀ ಹೆಚ್. ಡಿ. ದೇವೇಗೌಡ.—ಅಪ್ರೋಚ್ ರಸ್ತೆ ನಿರ್ಮಾಣ ಮಾಡಲು ೨೨ ಲಕ್ಷ ರೂ. ಮಂಜೂರಾಗಿದೆ. ಇದರ ಪೈಕಿ ೧೩,೯೦,೦೦೦ ರೂ.ಗಳನ್ನು ಖರ್ಚು ಮಾಡಲಾಗಿದೆ. ಫೈನಲ್ ಬ್ರಿಡ್ಜ್ ಗಳ ನಿರ್ಮಾಣಕ್ಕಾಗಿ ೧೦.೪೫ ಲಕ್ಷ ರೂ. ಮಂಜೂರಾಗಿದೆ. ಮತ್ತು ಈ ಕೆಲಸವನ್ನು ಈಗಾಗಲೇ ತೆಗೆದುಕೊಳ್ಳಬೇಕೆಂದು ಸಿದ್ಧತೆ ನಡೆಸಿದ್ದೇವೆ. ಆರ್.ಸಿ.ಸಿ. ಡ್ರೈವರ್ ಮತ್ತು ಫೂಟ್ ಬ್ರಿಡ್ಜ್ ಗಳಿಗೆ ೧೯ ಲಕ್ಷ ರೂ.ಗಳು ಮಂಜೂರಾಗಿದ್ದು ಸದಕ್ಕೆ ತಾತ್ಕಾಲಿಕವಾಗಿ ೧೦,೪೦,೦೦೦ ರೂ.ಗಳನ್ನು ಖರ್ಚು ಮಾಡಿದ್ದೇವೆ. ಹೊಸ ನೀಲಾಂಬಿಕಾ ದೇವಸ್ಥಾನಕ್ಕಾಗಿ ೫ ಲಕ್ಷ ಅಂದಾಜು ಮಾಡಲಾಗಿದೆ. ಇದಕ್ಕೆ ಆಗಲೇ ಟೆಂಡರ್ ಕರೆಯಲಾಗಿದೆ ಕೆಲಸ ಶುರು ಮಾಡಬೇಕಾಗಿದೆ. ಮಹದೇಶ್ವರ ಟೆಂಪಲ್ ಗೆ ೨ ಲಕ್ಷ ರೂ. ಕಲಾಣ ಮಂಟಪಕ್ಕೆ ೯ ಲಕ್ಷ ರೂ. ಹೀಗೆ ೨೨ ಐಟಿಮ್ ಗಳ ಕೆಲಸ ಆಗಬೇಕಾಗಿದೆ. ಸರ್ಕಾರ ತೀವ್ರವಾಗಿ ಕೆಲಸ ಮಾಡುತ್ತದೆ.

ಶ್ರೀ ಎಸ್. ಎಸ್. ಕಡಪಟ್ಟಿ.—ಫೈನಲ್ ಕೆಲಸ ಹೇಗೆ ನಡೆದಿದೆ. ಅದರ ವಿವರವನ್ನು ಕೂಡಿ, ಚಾನಲ್ ಕೆಲಸ ಕೂಡ ನಡೆದಿಲ್ಲ. ಬ್ರಿಡ್ಜ್ ಕಟ್ಟುವ ಮುಂಚೆಯೇ ಅದು ಮುಂದಿದೆ. ಡ್ರೈನೇಜ್ ನೀರು ಬಂದಿದೆ. ಐಕ್ಯ ಮಂಟಪದ ಬಗ್ಗೆ ಸರ್ಕಾರದ ಕ್ರಮವೇನು ?

ಶ್ರೀ ಹೆಚ್. ಡಿ. ದೇವೇಗೌಡ.—ಸ್ಥಳೀಯ ಮುಖಂಡರು, ಮಾಜಿ ಉಪರಾಷ್ಟ್ರಪತಿಗಳಾದ ಬಿ. ಡಿ. ಜತ್ತಿಯವರ ಮುಖಂಡತ್ವದಲ್ಲಿ ಈ ಡ್ರೈನೇಜ್ ಕೆಲಸದ ಪ್ರಸ್ತಾವ ನಡೆದಿರುವುದು. ನಾನು ಇದ್ದಾವುದಕ್ಕೂ ಕಾರಣನಲ್ಲ. ಟೆಂಪಲ್ ಡಿಸ್‌ಮ್ಯಾಂಟಲ್ ಕೆಲಸ ಈಗ ೭೫ ಪರ್ಸೆಂಟ್ ಮುಗಿದಿದೆ. ಕೈಬಿಡಿ ಎಂದು ಜನ ಮನವಿ ಸಲ್ಲಿಸಿದ್ದಾರೆ. ನಾನು ಯಾವುದೇ ತೀರ್ಮಾನ ತೆಗೆದುಕೊಂಡಿಲ್ಲ. ಕೂಡಲಸಂಗಮೇಶ್ವರ ದೇವಸ್ಥಾನದ ಮುಳುಗಡೆ ಬಗ್ಗೆ ೨೦೪ ಲಕ್ಷ ರೂ.ಗಳ ಅಂದಾಜಿದೆ. ಈಗಾಗಲೇ ೫೫ ಲಕ್ಷ ಖರ್ಚಾಗಿದೆ. ಓವರ್‌ಬ್ರಿಡ್ಜ್ ನಿರ್ಮಾಣದಲ್ಲಿ ರೋಡ್ ಎಂಬಾಂಕುಮಂಟ್ ಹಾಕಲಾಗಿದೆ. ಆರ್.ಸಿ.ಸಿ. ಫೌಂಡೇಷನ್ ಹಾಕಲಾಗಿದೆ. ಎರಡನೆಯದಾಗಿ ಫಾಟ್ ಫಾರ್ಮ್. ಮೂಲವಿಗ್ರಹದಂತೆಯೇ ಇರುವಂತಹ ಇನ್ನೊಂದನ್ನು ಸ್ಥಾಪನೆ ಮಾಡಬೇಕೆಂಬ ಅಭಿಪ್ರಾಯವೂ ಇದೆ. ಹೈವರ್ ಕಮಿಟಿ ಸ್ಥಾಪನೆ ಮಾಡಿದ್ದೇವೆ. ಮುಖ್ಯ ಮಂತ್ರಿಗಳೇ ಅಧ್ಯಕ್ಷರು. ಅಲ್ಲಿನ ಹಿರಿಯರು, ಶಾಸಕರು ಸಂಬಂಧಪಟ್ಟವರನ್ನು ಕರೆಸಿ ನಿರ್ಣಯ ಮಾಡಬೇಕಾಗಿದೆ. ಒಂದು ಮೀಟಿಂಗ್ ಆಗಿದೆ. ಎಲ್ಲರಿಗೂ ಒಪ್ಪುವಂತಹ ನಿರ್ಣಯ ಮಾಡುತ್ತೇವೆ.

ಶ್ರೀ ಎಸ್. ಎಸ್. ಕಡಪಟ್ಟಿ.—ಐಕ್ಯ ಮಂಟಪಕ್ಕೆ ಹೋಗುವಾಗ ಬ್ರಿಡ್ಜ್ ನ್ನು ಕಟ್ಟಿದ್ದಾರೆ. ಅದೂ ಆಗಲೇ ಕುಸಿದಿದೆ. ಉಪ ರಾಷ್ಟ್ರಪತಿಗಳನ್ನು ಈ ವಿಷಯಕ್ಕೆ ಎಳೆಯುವುದು ಬೇಡ. ಎಷ್ಟು ವರ್ಷದಲ್ಲಿ ಇದನ್ನು ಮುಗಿಸುತ್ತೀರಿ ?

ಶ್ರೀ ಎಚ್. ಡಿ. ದೇವೇಗೌಡ.—ಮುಖ್ಯ ಮಂತ್ರಿಗಳೇ ಅಧ್ಯಕ್ಷರಾಗಿರುವ ಸಮಿತಿ ಎಷ್ಟು ಬೇಗ ತೀರ್ಮಾನ ತೆಗೆದುಕೊಳ್ಳುವುದೋ ಅಷ್ಟು ಬೇಗ ಮುಗಿಸಿಕೊಡುತ್ತೇವೆ.

ಶ್ರೀ ಚ. ಗು. ಬಲ್ಲದ್.—ಒಂದು ಉಪ ಪ್ರಶ್ನೆ ಕೇಳುತ್ತೇನೆ, ಅವಕಾಶ ಕೊಡಿ.

ಅಧ್ಯಕ್ಷರು —ತಾವು ಮಾನ್ಯ ಮಂತ್ರಿಯವರ ಕಚೇರಿಗೆ ಹೋಗಿ ಇದರ ಬಗ್ಗೆ ಚರ್ಚೆ ಮಾಡಿ.

ಶ್ರೀ ಎಸ್. ಎಸ್. ಕಡಪಟ್ಟಿ.—ಮಾನ್ಯ ಮಂತ್ರಿಗಳು ನಾಮಕರಣ ಮಾಡುವ ಬಗ್ಗೆ ಹೇಳಬೇಕು.

ಅಧ್ಯಕ್ಷರು.— ತಾವು ಅರ್ಧತಾಸಿನಲ್ಲಿ ಹೋಗಿ ನೋಟೀಟ್ ಕಳುಹಿಸಿ. ನಾನು ಅವಕಾಶ ಕೊಡುತ್ತೇನೆ, ದಯವಿಟ್ಟು ಕುಳಿತುಕೊಳ್ಳಬೇಕು.

ಕ್ರಿಸ್ವಗೇಟ್ ಏರಿಸಿ ಗಾಯತ್ರಿ ಜಲಾಶಯವನ್ನು ಎತ್ತರಿಸುವ ಬಗ್ಗೆ

೪೬೪. ಶ್ರೀ ಆರ್. ರಾಮಯ್ಯ (ಹಿರಿಯೂರು).—

(ಅ) ಚಿತ್ರದುರ್ಗ ಜಿಲ್ಲಾ ಹಿರಿಯೂರು ತಾಲ್ಲೂಕಿನಲ್ಲಿರುವ ಗಾಯತ್ರಿ ಜಲಾಶಯದ ಕಟ್ಟಡವನ್ನು ಐದು ಅಡಿಗಳಷ್ಟು ಎತ್ತರಿಸಿ ಕ್ರಿಸ್ವ ಗೇಟ್ ಹಾಕಬೇಕೆಂಬುದರ ಬಗ್ಗೆ ಆ ಭಾಗದ ಜನರ ಬೇಡಿಕೆ ಇದೆಯೇ,

(ಅ) ಹಾಗಿದ್ದಲ್ಲಿ, ಎಷ್ಟು ದಿನಗಳಲ್ಲಿ ಈ ಕೆಲಸವನ್ನು ಮಾಡಲಾಗುತ್ತದೆ ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

(ಅ) ಹೌದು

(ಆ) ಈ ಯೋಜನೆಯು ಪರಿಶೀಲನೆಯಲ್ಲಿದೆ.

ಜಲಾಶಯವನ್ನು ಕಟ್ಟಿದಂತಹ ಕಾಲದಲ್ಲಿ ೫೮೫೦ ಎಕರೆಗೆ ನೀರನ್ನು ಬದಗಿಸುವ ಉದ್ದೇಶ ಇತ್ತು. ಇವತ್ತು ೪೮೫೦ ಎಕರೆ ಜಮೀನಿಗೆ ಅರೆ ನೀರಾವರಿ ವ್ಯವಸ್ಥೆ ಇತ್ತು, ಒಂದು ಸಾವಿರ ಎಕರೆಯಲ್ಲಿ ಕಾರಿಫ್ ಪ್ಯಾಡಿ ಬೆಳೆಯತಕ್ಕಂತಹ ವ್ಯವಸ್ಥೆ ಇದೆ. ಈಗ ಅಲ್ಲಿ ೫೦ ಪರ್ಸೆಂಟ್ ಏರಿಯಾದಲ್ಲಿ ಕಬ್ಬು ಬೆಳೆಯನ್ನು ಬೆಳೆಯತಕ್ಕಂತಹ ಹವ್ಯಾಸವನ್ನು ಮಾಡಿಕೊಂಡು ಬಂದ ಕಾರಣ ನೀರು ಸಾಕಾಗುವುದಿಲ್ಲ, ಈಗ ಗಾಯತ್ರಿ ಜಲಾಶಯದಲ್ಲಿ ನಾಲ್ಕು ಅಡಿ ಎತ್ತರ ಮಾಡುವಂತೆ ೧೯೭೭-೭೮ರಲ್ಲಿ ೧೯೪ ಲಕ್ಷ ರೂಪಾಯಿಗಳ ಅಂದಾಜು ಮಾಡಲಾಗಿತ್ತು. ಆದರೆ ಈ ಅಂದಾಜನ್ನು ತೆಗೆದುಕೊಳ್ಳುವುದಕ್ಕೆ ಸಾಧ್ಯವಾಗಲಿಲ್ಲ, ಕಾರಣ ವೇದಾವತಿ ಜಲಾಶಯದಲ್ಲಿ ೪೨ ಟಿಎಂಸಿ ನೀರನ್ನು ಉಪಯೋಗಿಸುವುದಕ್ಕೆ ನಿರ್ಬಂಧ ಇರುವುದರಿಂದ ೪೨ ಟಿಎಂಸಿ ನೀರನ್ನು ಈಗಾಗಲೇ ಉಪಯೋಗಿಸಿಕೊಂಡಿರುವುದರಿಂದ ಜಲಾಶಯವನ್ನು ಮತ್ತೆ ಬಡಾವಣೆ ಮಾಡುವುದಕ್ಕೆ ಸಾಧ್ಯವಿಲ್ಲ ಎನ್ನುವ ಅಭಿಪ್ರಾಯ ಇದೆ.

ಶ್ರೀ ಆರ್. ರಾಮಯ್ಯ.—ಮಾನ್ಯ ಸಚಿವರು ಸುಮಾರು ೫ ಸಾವಿರ ಎಕರೆಗೆ ನೀರನ್ನು ಕೊಡತಕ್ಕಂತಹ ವ್ಯವಸ್ಥೆ ಇದೆಯೆಂದು ಹೇಳಿದರು. ಗಾಯತ್ರಿ ಜಲಾಶಯ ರಾಷ್ಟ್ರೀಯ ಹೆದ್ದಾರಿಯಲ್ಲಿರುವುದರಿಂದಲೂ ೧೫ ಅಡಿ ನೀರು ಮಾತ್ರ ಉಪಯೋಗ ಮಾಡುವುದಕ್ಕೆ ಸಾಧ್ಯ ಇರುವುದರಿಂದಲೂ ಅದನ್ನು ಒಂದು ಫಸಲಿಗೆ ಮಾತ್ರ ನೀರು ಸಿಗುವುದರಿಂದಲೂ ೫ ಅಡಿ ಎತ್ತರ ಮಾಡಿ ಆ ಭಾಗದ ಜನರಿಗೆ ಅನುಕೂಲ ಮಾಡಿಕೊಡಬೇಕೆಂದು ಹೇಳುತ್ತೇನೆ. ಈ ವಿಚಾರದಲ್ಲಿ ತಾಂತ್ರಿಕ ತಜ್ಞರ ಸಲಹೆಯನ್ನು ಪಡೆದು ಖಂಡಿತವಾಗಿಯೂ ಮಾಡಿಕೊಡಬೇಕೆಂದು ಮಾನ್ಯ ಮಂತ್ರಿಯವರಲ್ಲಿ ವಿನಂತಿಸಿಕೊಳ್ಳುತ್ತೇನೆ.

ಶ್ರೀ ಹೆಚ್. ಡಿ. ದೇವೇಗೌಡ.—ಮಾನ್ಯ ಸದಸ್ಯರು ಹೇಳುವಂತಹ ವಿಷಯಗಳನ್ನು ಗಮನದಲ್ಲಿಟ್ಟುಕೊಂಡು ೪೨ ಟಿಎಂಸಿ ನೀರಿನಲ್ಲಿ ಮೈಸೂರ್ ಇರಿಗೇಷನ್‌ಗೆ ೩೨ ಟಿಎಂಸಿ ನೀರನ್ನು ಮೀಸಲಿಡಲಾಗಿದೆ, ಉಳಿದ ೯ ಟಿ.ಎಂ.ಸಿ. ನೀರನ್ನು ಮೀಡಿಯಂ ಇರಿಗೇಷನ್‌ಗೆ ಮತ್ತು ವೇಜರ್ ಇರಿಗೇಷನ್‌ಗೆ ಇಡಲಾಗಿದೆ. ೩೨ ಟಿಎಂಸಿ ನೀರನ್ನು ಸಂಪೂರ್ಣವಾಗಿ ಬಳಕೆ ಆಗದಿದ್ದರೆ ಇದರ ಬಗ್ಗೆ ಆಲೋಚನೆ ಮಾಡುವ ಒಂದು ಸೂಚನೆಯು ಇದೆ. ಸುಮಾರು ೨೭೦ ಎಕರೆ ಅರಣ್ಯ ಪ್ರದೇಶ ಮಂಳುಗಡೆಯಾಗಿರುತ್ತದೆ. ಜೊತೆಗೆ ಭಾರತ ಸರ್ಕಾರದ ಒಪ್ಪಿಗೆಯನ್ನು ಪಡೆಯಬೇಕಾಗುತ್ತದೆ. ಈ ಎಲ್ಲಾ ವಿಷಯವನ್ನು ಗಮನದಲ್ಲಿಟ್ಟುಕೊಂಡು ಸರ್ಕಾರ ಪರಿಶೀಲನೆ ಮಾಡಲಾಗುವುದು.

ಶ್ರೀ ಆರ್. ರಾಮಯ್ಯ.—ಮಾನ್ಯ ಮಂತ್ರಿಯವರು ಸುಮಾರು ೨೭೦ ಎಕರೆ ಪ್ರದೇಶ ಮಂಳುಗಡೆ ಆಗುತ್ತದೆಂದು ಹೇಳಿದರು, ಆ ಭಾಗದಲ್ಲಿ ೧೩ ಸಾವಿರ ಎಕರೆಯಲ್ಲಿ ತೆಂಗು ಬೆಳೆ ಇದೆ. ಅದರಿಂದ ಮಂಳುಗಡೆ ಆಗತಕ್ಕ ಪ್ರದೇಶದ ಸಾಧಕ ಭಾಧಕಗಳನ್ನು ನೋಡಿ ಈ ಜಲಾಶಯದ ಬಡಾವಣೆಯನ್ನು ಮಾಡಿಕೊಡಬೇಕೆಂದು ತಮ್ಮ ಮೂಲಕ ಒತ್ತಾಯ ಮಾಡಿಕೊಳ್ಳುತ್ತೇನೆ.

ಶ್ರೀ ಹೆಚ್. ಡಿ. ದೇವೇಗೌಡ.—ಈ ವಿಷಯವನ್ನು ಸರ್ಕಾರ ಮಂಗಳಿಸಿಲ್ಲ. ಇದರ ಬಗ್ಗೆ ಮರು ಆಲೋಚನೆ ಮಾಡಲಾಗುವುದು.

(ಉತ್ತರದ ಪ್ರತಿ ಸಿಗಲಿಲ್ಲ)

೧೦. ವರ್ಷಗಳಿಂದ ಹೆಚ್ಚು ಶಿಕ್ಷೆ ಅನುಭವಿಸಿರುವ ಖೈದಿಗಳನ್ನು ಬಿಡುಗಡೆ ಮಾಡುವುದು

೨೩೮. ಶ್ರೀ ಪಂಪಾಪತಿ (ದಾವಣಗೆರೆ).—ಮಾನ್ಯ ಸಣ್ಣ ಉಳಿತಾಯ ಹಾಗೂ ಬಂಧೀಖಾನೆ ರಾಜ್ಯಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ?

(ಅ) ರಾಜ್ಯದ ಬಂದೀಖಾನೆಗಳಲ್ಲಿ ೧೦ ವರ್ಷಗಳಿಗಿಂತ ಹೆಚ್ಚು ಶಿಕ್ಷೆ ಅನುಭವಿಸುತ್ತಿರುವವರ ಸಂಖ್ಯೆ ಎಷ್ಟು,